



MALTA

**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
JACQUELINE PADOVANI**

Seduta tat-28 ta' Lulju, 2006

Numru. 779/2004

**PULIZIJA
SPETTUR SILVIO VALLETTA
VS
MELVIN MIFSUD
ANNISE BEJAOU**

Il-Qorti,

Rat l-imputazzjonijiet migjuba kontra l-imputati Melvin Mifsud, ta' 18-il sena, bin Charles u Anna nee' Camilleri, imwieled Pietà' nhar it-3 ta' Dicembru 1985, u residenti No 41, Triq Dingli, Rabat, Malta, u detentur tal-karta tal-identità' bin-numru 588485(M), kif ukoll Annise Bejaoui, ta' 15-il sena, bin Dris u Grace nee' Xuereb, imwieled Pietà' nhar it-23 ta' Lulju 1989, u residenti No 38, Triq Doni, Rabat, Malta, u detentur tal-karta tal-identità' bin-numru 387889(M), u akkuzati talli nhar it-18 ta' Settembru 2004, u fix-xhur ta' qabel din id-data, b'diversi atti maghmulin ukoll jekk fi zminijiet differenti u li jiksru l-istess

dispozizzjonijiet tal-ligi u li gew maghmula b'risoluzzjoni wahda:

(a) f'xi hin matul il-lejl ta' bejn it-3 t'Awissu 2004 u l-4 t'Awissu 2004, fir-Rabat Malta, ikkommettew serq ta' vettura tal-ghamla Hilman Hunter bin-numru tar-registrazzjoni BAV 597, ikkwalifikat bil-hin, mezz, u valur li ma jiskorrix l-elf Lira Maltin (Lm1000), kif ukoll bin-natura tal-haga misruqa, ghad-detriment ta' Carmelo Grech mir-Rabat;

(b) kif ukoll f'xi hin matul il-lejl ta' bejn it-12 ta' Settembru 2004 u t-13 ta' Settembru 2004, fir-Rabat Malta, ikkommettew serq ta' vettura tal-ghamla Ford Transit bin-numru tar-registrazzjoni LAI 905, ikkwalifikat bil-hin, mezz u valur li ma jiskorrix l-elf Lira Maltin (Lm1000), kif ukoll in-natura tal-haga misruqa, ghad-detriment ta' Emanuel Gatt mir-Rabat;

(c) kif ukoll f'xi hin matul il-lejl ta' bejn is-16 ta' Settembru 2004 u s-17 ta' Settembru 2004, fir-Rabat Malta, ikkommettew serq ta' vettura tal-ghamla Datsun Bluebird, bin-numru tar-registrazzjoni IAF 905, ikkwalifikat bil-hin, mezz u valur li ma jiskorrix l-elf Lira Maltin (Lm1000), kif ukoll bin-natura tal-haga misruqa, ghad-detriment ta' Joseph Xuereb mir-Rabat;

(d) kif ukoll f'Tas-Sliema, fit-28 t'Awissu 2004 ghal habta tas-sitta u nofs ta' filghodu, ikkommettew serq ta' oggetti, u cioe' basket li kien fih diversi dokumenti, flus u affarijiet ohra, ikkwalifikat bil-hin, u li sar ghad-detriment ta' Monika Tonna Barthet minn Tas-Sliema;

(e) u aktar, fl-Imsida, fis-17 ta' Settembru 2004 ghal habta tas-saghtejn neqsin kwart ta' filghodu, ikkommettew serq ta' oggetti u cioe' basket li kien fih mobile phone, flus u affarijiet ohra, ikkwalifikat bil-vjolenza kif ukoll bil-hin, u li sar ghad-detriment ta' Cynthia Grixti minn B'Kara;

(f) kif ukoll f'San Pawl il-Bahar, nhar is-17 ta' Settembru 2004, ghal habta tal-ghaxra neqsin kwart ta' filghodu, ikkommettew serq ta' oggetti, u cioe' basket li kien fih flus, mobile phone u affarijiet ohra, ghad-detriment ta' Carmela Spiteri minn Hal Qormi;

(g) kif ukoll waqt li kienu fil-Mosta, nhar is-17 ta' Settembru 2004, ghal habta tal-hdax u kwart ta' filghodu, ikkommettew serq ta' oggetti, u cioe' basket li kien fih

mobile phone, flus u xi dokumenti ohra, li sar ghad-dannu ta' Angiolina Brincat min-Naxxar;

(h) u aktar waqt li kienu f'B'Kara, nhar is-17 ta' Settembru 2004, ghal habta tan-nofs siegha ta' wara nofsinhar, ikkommettew serq ta' oggetti u cioe' basket li kien fih mobile phone, xi hwejjeg, flus u affarijiet ohra, ikkwalifikat bil-valur li ma jiskorrix l-elf Lira Maltin (Lm1000), u li sar ghad-detriment ta' Josephine Chircop minn B'Kara;

(i) u aktar waqt li kienu Rahal Gdid, nhar is-17 ta' Settembru 2004, ghal habta tas-sitta u hamsa u ghoxrin minuta ta' filghaxija, ikkommettew serq ta' oggetti u cioe' basket li kien fih nuccali tal-vista, flus u affarijiet ohra, ghad-dannu ta' Mary Grima minn Rahal Gdid;

(j) u aktar waqt li kienu fil-Mellieha, nhar it-18 ta' Settembru 2004, ghal habta tas-sebgha u ghaxra ta' filghodu, ikkommettew serq ta' basket ghad-detriment ta' Josephine Debono mill-Mellieha;

(k) kif ukoll waqt li kienu f'San Pawl il-Bahar, nhar it-18 ta' Settembru 2004, ghal habta tas-sebgha u erbghin minuta ta' filghodu, ikkommettew serq ta' basket li kien fih nuccalijiet tal-vista kif ukoll xi flus, ikkwalifikat bil-valur li ma jiskorrix l-elf Lira Maltin (Lm1000), u li sar ghad-detriment ta' Mary Deguara mill-Iklin;

(l) u aktar talli fil-lejl ta' bejn it-12 ta' Settembru 2004 u t-13 ta' Settembru 2004, waqt li kienu fir-Rabat Malta, bil-hsieb li jikkommettu delitt, u cioe' serq ta' vettura tal-ghamla Austin Mini, ikkwalifikat bil-hin, mezz kif ukoll bin-natura tal-haga misruqa, ghad-detriment ta' persuna mhux maghrufa, urew dan il-hsieb b'atti esterni u taw bidu ghall-esekuzzjoni ta' dan id-delitt, liema delitt ma giex esegwit minhabba xi haga accidentali u indipendenti mill-volonta' taghhom;

(m) u aktar talli nhar is-16 ta' Settembru 2004, ghal habta tal-10.25 ta' bil-lejl, waqt li kienu Hal Qormi, bil-hsieb li jikkommettu delitt, u cioe' serq ta' vettura tal-ghamla Ford Cortina bin-numru tar-registrazzjoni KAE 834, ikkwalifikat bil-hin, mezz kif ukoll bin-natura tal-haga misruqa, ghad-detriment ta' Joseph Azzopardi minn Santa Venera, urew dan il-hsieb b'atti esterni u taw bidu ghall-esekuzzjoni ta' dan id-delitt, liema delitt ma giex esegwit

minhabba xi haga accidentalali u ndipendenti mill-volonta' tagghom;

(n) u aktar talli fit-28 t'Awissu 2004, waqt li kienu f'Tas-Sliema, ghal habta tas-6.30 ta' filghodu, bil-hsieb li jikkommettu delitt, u cioe' serq ta' basket b'xi affarijiet fih, ikkwalifikat bil-hin, ghad-detriment ta' Michelle Greenway minn Tas-Sliema, urew dan il-hsieb b'atti esterni u taw bidu ghall-esekuzzjoni ta' dan id-delitt, liema delitt ma giex esegwit minhabba xi haga accidentalali u ndipendenti mill-volonta' tagghom;

(o) u aktar talli fit-18 ta' Settembru 2004, waqt li kienu fil-Mosta, ghal habta tal-9.45 ta' filghodu, bil-hsieb li jikkommettu delitt, u cioe' serq ta' basket ikkwalifikat bil-vjolenza, ghad-dannu ta' Annette Vella mill-Mosta, urew dan il-hsieb b'atti esterni u taw bidu ghall-esekuzzjoni ta' dan id-delitt, liema delitt ma giex esegwit minhabba xi haga accidentalali u ndipendenti mill-volonta' tagghom;

(p) u aktar talli waqt li kienu fil-Mosta, nhar is-17 ta' Settembru 2004, ghal habta tas-1.45 ta' wara nofsinhar, ikkagunaw offiza ta' natura hafifa fuq il-persuna ta' Cynthia Gixti minn B'Kara, skond ma ccertifika Dr Malcolm Borg M.D. tal-Isptar San Luqa;

(q) kif ukoll talli nhar it-18 ta' Settembru 2004, waqt li kienu fil-Mosta ghal habta tal-9.45 ta' filghodu, ikkagunaw offiza ta' natura hafifa fuq il-persuna ta' Annette Vella mill-Mosta, skond ma ccertifika Dr Raymond Gixti M.D., mic-Centru tas-Sahha tal-Mosta;

(r) u finalment Annise Bejaoui akkuzat wahdu talli rrenda ruhu recidiv ai termini tal-Artikli 49 u 289 tal-Kap 9 tal-Ligijiet ta' Malta, wara li nstab hati b'sentenza moghtija mill-Qrati ta' Malta, liema sentenza saret definitiva u ma tistax tinbidel.

Semghet ix-xhieda bil-gurament.

Rat id-dokumenti esebiti, l-atti kollha tal-kaz.

Semghet l-ammissjoni tal-imputati.

Semghet il-konferma tal-istess ammissjoni wara li l-Qorti akkordat lill-imputati zmien ragjonevoli sabiex jirripensaw ruhhom.

Rat il-‘pre-sentencing reports’ tal-Probation Officer esebiti (a fol 35 er seq u 118 et seq tal-process).

Semghet it-trattazzjoni tal-partijiet.

Ikkunsidrat:-

Fuq l-istess ammissjoni taghhom, il-Qorti ssib lill-imputati Melvin Mifsud u Annise Bejaoui hatja skond l-akkuzi, u wara li rat l-Artikli 18, 221, 261, 263, 264, 267, 270, 271, 276, 280(2), 289, 37, 41 u 49 tal-Kap 9 tal-Ligijiet ta' Malta, tikkundanna lill-imputat **Melvin Mifsud ghal sentejn prigunerija**, waqt illi tikkundanna lill-imputat **Annise Bejaoui ghal sentejn prigunerija**. Din il-piena qed tinghata in vista tal-fatt illi minkejja l-imputati “jidhru” li huma ‘first offenders’, huma mixlija u ammettew ghal sbatax-il serqa, u dan f'temp ta' xahrejn (minn Awissu sa Settembru 2004). Jidher b'mod car li whud mis-serqiet fuq indikati kienu aggravati bi vjolenza, u jidher illi zewg nisa u cioe' Cynthia Gixti u Annette Vella gew imwegga' u sofrew minn griehi hfief. Illi ghalhekk in vista ta' dan kollu, il-Qorti ma thossx li jkun ghaqli li tikkunsidra piena alternattiva. Hemm bzonn illi l-imputati, minkejja l-eta' taghhom, jitghallmu (anke bil-qares) il-konsegwenzi tal-azzjonijiet taghhom.

< Sentenza Finali >

-----TMIEM-----